



Согласно Програмата за месна самоуправа (капитални расходи) - ДАО, Подпрограма за Месна самоуправа (тековно оперативни расходи) Д10 на Општина Кисела Вода за 2025 година арх.бр.09-11562/9 од 27.12.2024 год. (Службен гласник на Општина Кисела Вода бр.1 од 15 Јануари 2025 год.) и Одлуката за субвенционирање на дел од трошоците на граѓаните на територија на општина Кисела Вода за купување дрва за огрев со арх.бр.09-1622/5 од 26.02.2025 год. општина Кисела Вода објавува:

РЕПУБЛИКА СЕВЕРНА МАКЕДОНИЈА
ОПШТИНА КИСЕЛА ВОДА

Бр. 08-3297/3
04-04-2025 год.

ЈАВЕН ПОВИК

ЗА СУБВЕНЦИОНИРАЊЕ НА ДЕЛ ОД ТРОШОЦИТЕ НА ГРАЃАНИТЕ НА ТЕРИТОРИЈА НА ОПШТИНА КИСЕЛА ВОДА ЗА КУПУВАЊЕ НА ДРВА ЗА ОГРЕВ ЗА 2025 ГОДИНА

I. Општи информации

1. Краток опис на програмата на Јавниот повик:

Предмет на овој Јавен повик е субвенционирање на дел од трошоците на граѓаните на територија на општина Кисела Вода за купување на дрва за огрев, односно сите што купиле дрва за огрев од 01.Април 2025 година а ќе трае се до исцрпувањето на предвидените финансиски средства но не подоцна од 31.10.2025 година како што е предвидено со Одлуката донесена од страна на Советот на општина Кисела Вода за субвенционирање на дел од трошоците на граѓаните на територија на општина Кисела Вода за купување дрва за огрев за 2025 година со арх. бр.09-1622/5 од 26.02.2025 год. Општина Кисела Вода ќе субвенционира по 500 денари (без вклучен персонален данок) за секој купен метар кубен (1 m³) дрва за огрев но до максимална вкупна количина до 10 кубни метри (10 m³) дрва или по 350 денари (без вклучен персонален данок) за секој купен метар просторен (1 метар просторен) дрва за огрев но до максимална вкупна количина до 14 метри просторни (14 метри просторни) дрва за огрев за жителите на општина Кисела Вода.

2. Право на учество на Јавниот повик имаат:

Право на учество за користење на субвенции на дел од трошоците за купување на дрва за огрев за 2025 год. ќе имаат сите граѓани-жители на општина Кисела Вода, кои ќе аплацираат врз основа на Јавниот повик и ги исполнуваат пропишаните критериуми а воедно и ќе ја достават потребната документација која е потребна.

3. Критериуми и услови за учество:

Барањата за субвенционирање на дел од трошоците на граѓаните на територија на општина Кисела Вода за купување/добивање на дрва за огрев и доказот кој треба да биде доставен во форма на потврда, испратница или останат документ (фотокопија) кој ќе го потврди купувањето/добивањето на дрвата за огрев ќе биде веродостоен/прифатен исклучиво со датум започнувајќи од 01.Април 2025 година па натаму, ќе се поднесуваат заедно со останатата потребната документација во затворен плик преку Архивата на општина Кисела Вода до Комисијата за спроведување на постапката.

Архивата на општина Кисела Вода примените барања ќе ги евидентира со точно време на поднесување (датум, час и минута), заради воспоставување на редослед по кој ќе се разгледуваат и прифаќаат барањата на база прв дојден - прв услужен и се до исполнувањето на вкупно предвидените финансиски средства од 1.200 000, 00 денари.

4. Временска рамка и користење на средствата:

Јавниот повик ќе трае се до исцрпувањето на предвидените финансиски средства но не подоцна од 31.10.2025 година сметано со денот на објавувањето во печатен медиум на територијата на РС Македонија а ќе биде објавен и на WEB сајтот на општина Кисела Вода како и преку соопштенија кои ќе бидат залепени во сите УЗ и МЗ на територија на општина Кисела Вода исто така ќе бидат информирани граѓаните. Средствата кои се предвидени со Програмата за Месна самоуправа и социјална заштита (Капитални расходи) - ДАО, Подпрограма за Месна самоуправа (тековно оперативни расходи) - Д10 на општина Кисела Вода за 2025 година за субвенционирање на дел од трошоците на граѓаните на територија на општина Кисела Вода за купување на дрва за огрев ќе бидат префрлени на трансакциските сметки на барателите кои конкурирале и ги исполниле условите предвидени во овој Јавен повик се до исполнувањето на предвидените средства планирани за оваа намена.

5. Потребна документација:

- формулар бр.1 (барање за субвенција), достапен на WEB страната на општина Кисела Вода и во Архивата на општина Кисела Вода,
- изјава (согласност за користење на лични податоци), достапна на WEB страната на општина Кисела Вода и во Архивата на општина Кисела Вода,
- доказ за купени дрва за огрев почнувајќи од 01.Април 2025 година во форма на испратница, потврда или официјален документ кој го потврдува купувањето/носењето на дрва за огрев,
- копија од лична карта (од двете страни),
- копија од важечка трансакциска сметка.

6. Комисија:

- За утврдување на исполнетоста на условите за субвенционирање на дел од трошоците на граѓаните на територија на општина Кисела Вода за купување на дрва за огрев, Градоначалникот на општина Кисела Вода донесе Решение за формирање на Комисија од 5 члена со арх.бр.08-3297/1 од 02.04.2025 година,
- Комисијата е составена од Претседател и 4 члена,
- Комисијата е задолжена да ја спроведе целата постапка за реализација на проектот "Субвенционирање на дел од трошоците на граѓаните на територија на општина Кисела Вода за купување на дрва за огрев за 2025 год." и истата е должна да достави Предлог за доделување на предвидените финансиски средства до Градоначалникот, за сите лица кои ги исполниле критериумите се до вкупната исполнетост и планирани средства за оваа намена.
- Врз основа на доставената документација и спроведената постапка, Комисијата ја утврдува исполнетоста на предвидените критериуми и потребната документација и доставува Предлог до Градоначалникот на општина Кисела Вода за усвојување или неусвојување на барањето за добивање на предвидените финансиски субвенции.
- Комисијата има право да побара дополнителна документација која ќе треба да се достави доколку процени дека е потребно.
- Сите лица кои ќе успеат да ги добијат предвидените субвенции односно ќе бидат одобрени нивните барања, нивните архивски броеви од поднесените барања ќе бидат објавени на WEB страната на општина Кисела Вода, што значи дека сите што нема да бидат објавени не успеале да влезат во потребниот цензус или се одбиени поради непотполна или нецелосна документација.

Напомена: Доставените прилози нема да се враќаат.

Повикот е со важност до 31.10.2025 година сметано со денот на објавувањето!

За дополнителни информации:

Контакт телефон: 02 2785-427

Комисија за спроведување и реализација за
субвенционирање на дел од трошоците на
граѓаните на територија на општина Кисела Вода
за купување на дрва за огрев за 2025 година



Формулар 1

БАРАЊЕ

За субвенционирање на дел од трошоците на граѓаните на територија на
општина Кисела Вода за купување на дрва за огрев во 2025 година

1. Податоци за подносителот на барањето:

Од _____ со ЕМБГ _____

адреса на живеење: _____ и контакт телефон _____

2. Кон барањето ја поднесувам следната документација:

- Доказ за купени дрва за огрев започнувајќи од 01.Април 2025 година во форма на испратница, потврда или официјален документ кој го потврдува купувањето/носењето на дрва за огрев,
- Изјава за согласност за користење на личните податоци,
- Копија од лична карта (од двете страни),
- Трансакциска сметка (копија).

Место:

Датум:





Изјава

за согласност за користење на личните податоци

Јас _____

Врз основа на член 6 од Законот за заштита на лични податоци (Службен весник бр.7/2005; 103/2008; 124/2010 и 135/2011), со оваа изјава ја изразувам својата согласност за обработка и чување на моите лични податоци во архивата на лични податоци од страна на Општина Кисела Вода.

Согласноста за обработка изразена погоре ги вклучува и следните лични податоци: име и презиме, датум на раѓање, матичен број, адреса на живеење и контакт телефон.

Со ова потврдувам дека сум известен/а за моето право на:

- * Пристап и примена на моите лични податоци.
- * Оправдано барање во писмена форма за блокирање на обработка на моите лични податоци поради посебна причина/ситуација, како и тоа дека давањето на моите лични податоци е доброволно.
- * Го задржувам правото во секое време повлекувањето на согласноста да го дадам писмено или во која било друга форма.

Оваа изјава ја давам доброволно.

Место _____

Датум _____

